



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, चैत १ गते २०५५ साल (संख्या ४७)

भाग ३

श्री ५ को सरकार
अर्थ मन्त्रालयको

सूचना १

आर्थिक ऐन, २०५५ को दफा २४ ले दिएको अधिकार प्रयोग गरी श्री ५ को सरकारले बंगलादेशका बाढीपीडितहरूको सहयोगार्थ यूनिसेफ मार्फत आपूर्ति गरिने २५० से. टन (यूनिक्स) ब्लेण्डेड फुड बंगलादेश निकासी गर्दा लाग्ने भंसार महसुल छुट दिने निर्णय गरेकोले यो सूचना प्रकाशन गरिएको छ।

सूचना २

श्री ५ को सरकारले आयकर ऐन, २०३१ को दफा ६ को उपदफा ३ (क) ले दिएको अधिकार प्रयोग गरी खण्ड ४८, मिति २०५५ साल आषाढ १५ गते संख्या ११, भाग ३ को नेपाल राजपत्रमा प्रकाशित यस मन्त्रालयको सूचना अनुसार तोकिएको न्यूनतम घर बहाल रकमको सम्बन्धमा देहायअनुसार घर बहाल लिने दिनेको हुकमा देहायबमोजिम नै घर बहाल रकम कायम हुने गरी तोकेकोले सर्वसाधारणको जानकारीको लागि यो सूचना प्रकाशन गरिएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

देहाय

१. श्री ५ को सरकारका कार्यालय, सरकारी र अर्धसरकारी संस्थान तथा सूचीकृत पब्लिक लिमिटेड कम्पनीहरूसंग भएको घर बहाल सम्झौताअनुसारको रकम र अन्य कम्पनीहरूको हकमा सार्वजनिक रूपले पत्र-पत्रिकामा सूचना प्रकाशित गरी बोलपत्रको माध्यमबाट स्वीकृत भै सम्झौता भएअनुसारको घर बहाल रकम मान्य हुने ।
२. उक्त सूचनाको ३ नं. क्षेत्र कर कार्यालय बबरमहलको लागि तोकिएको न्यूनतम घर बहाल दरको सि. नं. ४४ पछिको द्रष्टव्य १ नं. क्षेत्र कर कार्यालय र २ नं. क्षेत्र कर कार्यालयहरूको हकमा पनि लागू हुनेछ ।

आज्ञाले,
बालप्रसाद श्रेष्ठ
सह-सचिव

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।